

## اہل تشیع کے عمدہ لسانیاتی اصولِ تفسیر

### The Prominent Linguistic Principles of Quranic Exegesis for Shiites

**Sada Hussain Alvi**

PhD. Scholar, University of Haripur

E-mail: [aghaalvi@gmail.com](mailto:aghaalvi@gmail.com)

**Dr. Mohsin Raza**

Assistant Professor USWA College, Islamabad.

E-mail: [mhashmi114@gmail.com](mailto:mhashmi114@gmail.com)

#### Abstract

This study elaborates some prominent principles adopted by the Shia School of thought for the interpretation of the Holy Qūrān. The research brings to light the roots and the basics of these principles. One of these principles is the correct pronunciation of the Quranic text. Another is to consider background and timings of its revelation. Third principle is to find out exact meanings of the text. Arabic dictionaries must, therefore, be considered as one of the basic source of the interpretations. For accurate understanding of various Arabic terminologies used in the Holy Qūrān, the contemporary illustrations must be taken into considerations also. Moreover, the context of the verses may not be ignored while interpreting any part of the Holy Book. This article also highlights the commonalities between the Shia and Sunni principles adopted for the explanation of Holy Qūrān.

**Keywords:** Shia, Principles, Exegesis, Quran.

#### خلاصہ

اس تحقیق میں اہل تشیع کے ہاں قرآن کریم کی تفسیر کے معمول چند عمدہ لسانیاتی اصولوں کا جائزہ لیا گیا ہے۔ یہ مقالہ ان اصولوں کے اختیار کیے جانے کے پس منظر پر بھی روشنی ڈالتا ہے۔ ان اصولوں میں سے ایک اصول، قرآن کی درست قرائت بیان ہوا ہے۔ دوسرا اصول، وقت نزول کے معانی و مفہوم کی پاسداری اور تیسرا اصول، قرآنی الفاظ کے معانی و مفہوم کی تعین میں لغت عرب کو محور قرار دینا شمار ہوا ہے۔ اس مقالہ میں قرائن و نظائر کی بحث اور ان کو سامنے رکھ کر قرآن کریم کی تفسیر کرنے کو اہل تشیع کے ہاں معمول چوتھے عمدہ لسانیاتی اصولِ

تفسیر کے طور پر پیش کیا گیا ہے۔ مقالہ نگار کے اہل تشیع کے ہاں معمول ان اصولِ تفسیر اور اہل تشیع کے ہاں معمول اصولِ تفسیر کے درمیان مشترکات بیان کرنے کی کوشش بھی کی ہے۔

**کلیدی کلمات:** شیعہ، تشیع، اصول، تفسیر، قرآن کریم۔

### موضوع کا تعارف

زمانہ پیغمبر ﷺ میں آپ ﷺ کے وجود باہر کت کی بدولت مسلمانوں کے لئے قرآن مجید کے مفہوم کو سمجھنا آسان تھا۔ پیغمبر اکرم ﷺ کی تمام ترزندگی کے دوران اور آپؐ کی رحلت کے بعد خصوصاً جب تک صحابہ اولین موجود تھے ان کے لئے بھی کافی حد تک قرآن کریم کی حقیقت واضح اور روشن تھی اور وہ روشن دلیل اور واضح جدت کے ساتھ قرآن مجید پر عمل پیرا ہوتے رہے۔ لیکن آہستہ آہستہ زمانہ وحی کے دور ہونے کے ساتھ ساتھ، نئے لوگوں کے دائرہ اسلام میں داخل ہونے کی وجہ سے، مختلف افکار و خیالات کے ان کی صفوں میں در آئے، مختلف اقسام کی بدعتات، خرافات اور اسرائیلیات تفسیر قرآن میں سرایت کر گئیں۔ بعض گروہوں نے معاشری اور معاشرتی اور عصری ضروریات کے تحت قرآن مجید کے ترجمہ اور تفسیر میں تحریف کی اور ذاتی نظریات و خیالات کو قرآن مجید کی تفسیر میں مسلط کرنے کی کی مذموم کوششیں کیں۔ یہ سب ایسے مصائب و آلام تھے کہ جو اسلام کے سرپر آپؐ کے جس کے نتیجے میں حق و باطل مخلوط ہوتے چلے گئے تو انبیاءؐ کے حقیقی وارثین یعنی علمائے کرام کو اس سلسلے میں سمجھی اور جدوجہد شروع کرنی پڑی۔

اس سلسلہ میں فتنہ تفسیر کے علماء نے قرآن مجید کی تفسیر کے ذمہ کو اپنے دوش پر لیا اور اس فتنہ کے لئے باقاعدہ اصول و قواعد وضع کئے۔ اگرچہ ابتدائے اسلام میں قرآنی آیات کی تفسیر انتہائی محدود پیمانے پر کی جاتی تھی اور غالباً مشکل الفاظ کے معانی اور شانِ نزول وغیرہ کے بیان سے بیشتر نہ تھی۔ لیکن جیسے جیسے زمانہ ترقی کرتا چلا گیا تو دیگر علوم کی طرح علم تفسیر بھی ایک باقاعدہ فتنہ اور علم کی صورت اختیار کرتا چلا گیا۔ لذا ضروری تھا کہ اس علم کے لئے کچھ ایسے قواعد و ضوابط اور اصول وضع کئے جائیں تاکہ ان اصول و قواعد کو قرآنی آیات سے اللہ تعالیٰ کی مراد کو کشف کرتے وقت ملحوظ خاطر رکھا جائے، قرآن مجید کی آیات کی تفسیر کے اصول و قواعد وضع کرنے کے سلسلے میں تمام مکاتیب فکر کی طرف سے علم تفسیر کے مختلف اقسام کے اصول و قواعد تحریر کیے گئے اور یہی معاملہ اہل تشیع کے ہاں بھی رہا ہے۔ زیر نظر تحقیق میں اہل تشیع کے اصول تفسیر کے اہم خدو خال کا احاطہ کیا گیا ہے:

### ۱۔ صحیح قرائتِ قرآنی کی پہچان

اہل تشیع کے اصولِ تفسیر میں سب سے پہلی بحث قرآن کریم کی صحیح قرائت کی پہچان ہے۔ کیونکہ قرائت کے بارے میں حضرت امام محمد باقر علیہ السلام فرماتے ہیں کہ: إِنَّ الْقُرْآنَ وَاحِدًا نَزَّلَ مِنْ عِنْدِ وَاحِدٍ وَلِكِنَّ الْخِتَالَفَ

قرآن ایک ہے اور ایک خدا کی طرف سے نازل ہوا ہے لیکن اس میں اختلاف "یجیئُ مِنْ قَبْلِ الرُّوَاةِ" <sup>1</sup> یعنی: قرآن کریم کی تلاوت کی مختلف قراءتیں تاریخی کتب، علوم قرآنی کی کتب اور کتب "راویوں کی طرف سے ہے۔ احادیث میں وارد ہوئی ہیں اور انسانی طبیعت کے تقاضے کے مطابق یہ سوال پیدا ہوتا ہے کہ ان تمام قراءتوں میں سے ایسی قراءت کون سی ہے کہ جو خداوندِ عالم کی طرف سے نازل ہوئی ہے اور پیغمبر اکرم ﷺ نے لوگوں پر اس کو تلاوت کیا ہے؟ ایسی قراءت کی معرفت اور شاخت کیسے ممکن ہے؟ اس سوال کا جواب اس طرح دیا جاسکتا ہے کہ کا لفظی مطلب پڑھنا ہے اور قرآن کریم کی قراءت سے مراد قرآن کریم کے کلمات کا صحیح تلفظ ہے اور صحیح "قراءت" قراءت سے مراد ایسی قراءت ہے کہ جو پیغمبر اکرم ﷺ پر نازل ہوئی ہے اور آنحضرت ﷺ نے لوگوں پر اس کو تلاوت کیا ہے۔ <sup>2</sup> کیونکہ پیغمبر اکرم ﷺ کا فرمان ہے کہ: إِنَّ اللَّهَ تَعَالَى يُحِبُّ آنِ يُقْرَأَ الْقُرْآنَ كَمَا أَنْزَلَ <sup>3</sup> "اللہ تعالیٰ کو یہ پسند ہے کہ قرآن کی قراءت ویسے کی جائے جیسے وہ نازل ہوا ہے۔" یعنی:

قرآن کریم کی صحیح قراءت کی پیچان اس لئے بھی ضروری ہے کہ حروف، کلمہ اور اس کی حرکات کا قرآنی آیات اور ان کے معانی میں بنیادی کردار ہے اور کلمات اپنی شکل حروف، اعراب اور حرکات کی بناء پر ہی بدلتے ہیں اور مختلف معانی دینے کے قابل ہوتے ہیں۔ اسی طرح تفسیر کہ جس کا کام قرآنی آیات اور خداوندِ عالم کی مراد کی وضاحت کرنا ہے، بھی سب سے پہلے حروف پھر کلمات کی شکل و صورت اور ان کی حرکات وغیرہ سے وابستہ ہے اور ان کی پیچان اور معرفت تب ہی ممکن ہے کہ جب مفسر قرآن کریم کی صحیح قراءت کی پیچان کر لے گا۔ لہذا مفسر کا سب سے پہلا اور ضروری کام قرآنی آیات کے فہم اور اور اک سے پہلے قرآن کریم کی صحیح قراءت کی پیچان اور معرفت کا حصول ہے۔ <sup>4</sup>

### قرآن مجید کی صحیح قراءت تک رسائی

قرآن کریم کی صحیح قراءت تک رسائی مسلمانوں کی عملی سیرت، مشہور قراءت، ایک قراءت کے متواتر نقل، صدر اسلام میں مشہور قراءت اور دینی مسلمانات کے ساتھ مطابقت رکھنے کے ذریعہ سے ممکن ہے۔ اس کی تفصیل درج ذیل ہے۔

1۔ مسلمانوں کا سابقہ طریقہ کار: قرآن کریم ایک ایسی کتاب ہے کہ جو ہر زمانے میں مسلمانوں کے ہاں اہمیت کی حامل رہی ہے اور یوں کہا جا سکتا ہے کہ تاریخ میں ایسی قراءت کہ جس میں اختلاف نظر نہیں آیا وہ موجودہ قراءت ہے کہ جو مسلمانوں کے سابقہ طریقہ کار کے عین مطابق ہے۔ کیونکہ اگر مسلمانوں کے سابقہ طریقہ کار والی قراءت موجودہ قراءت سے مختلف ہوتی تو تاریخ اس قراءت کو لکھتی۔ لہذا ایسی کسی اور قراءت کا تاریخ کی کتب میں ذکر نہ ہونا اس بات کی دلیل ہے کہ کسی اور قراءت کا وجود ہی نہیں تھا اور اسی دلیل کی بنیاد پر اکثر قرآنی

آیات پر اس بات کا اتفاق ہے کہ موجودہ قراءت ہی پیغمبر اکرم ﷺ کی قراءت ہے اور قرآنی آیات کی تفسیر اسی موجودہ قراءت کی بنیاد پر کی جانی چاہئے۔<sup>5</sup>

2- ایک قراءت کا مشہور ہونا: صحیح قرآنی قراءت کی پہچان کا دوسرا طریقہ ایک قرآنی قراءت کا مشہور ہونا اور دوسری قراءتوں کا شاذ ہونا ہے۔ وہ آیات کہ جن کی قراءت میں اختلاف ہوا ہے اور ان قراءتوں میں سے ایک قراءت مشہور اور باقی قراءتیں شاذ ہیں تو ایسی صورت میں مشہور قراءت ہی صحیح قراءت شمار ہو گی اور مفسر اسی صحیح قراءت کے پیش نظر ہی قرآنی آیات کی تفسیر کرے گا۔ کیونکہ مسلمانوں کی نظر میں قرآن کریم اور پیغمبر اکرم ﷺ کی قراءت اہمیت رکھتی ہے اور یہ بات بھی ممکن نہیں کہ پیغمبر اکرم ﷺ کی قراءت کو مسلمانوں نے چھوڑ دیا ہوا اس کی جگہ ایک اور قراءت نے لے لی ہو۔<sup>6</sup> وہ آیات کہ جن کی قراءت میں اختلاف پایا جاتا ہے ان میں سے ایک آیت ”فَلَمَّا أَسْتَيَسْوُ مِنْهُ خَلَصُوا تَعِيًّا“ (۱۲:۸۰) ہے۔ اس آیہ کریمہ کو محمد بن حسن نبوی نے یوں نقل کیا ہے کہ ”فَلَمَّا أَسْتَيَسْوُ مِنْهُ خَلَصُوا نَجَبًا“<sup>7</sup> اور آیہ کریمہ ”إِذْ تَقُوَّهُ بِالسِّنَتِكُمْ“ (۱۵:۲۴) کی قراءت حضرت عائشہ، حضرت ابن عباس اور ابن یعمر نے ”تَقُوَّه“ کی ہے اور ابن المسیح سے ”تُنَقُّوَّه“ کی قراءت نقل کی گئی ہے<sup>8</sup> لیکن یہ تمام قراءتیں شاذ ہونے کی وجہ سے شمار میں نہیں آتی ہیں اور صحیح تفسیر اسی راجح قراءت کی بنیاد پر ہو گی۔

3- ایک قراءت کا متواتر نقل ہونا: قرآن کریم کی صحیح قراءت تک رسائی کا ایک اور راستہ ایک قراءت کا متواتر نقل ہونا ہے۔ اس بنیاد پر اگر ایک آیت کی چند قراءتیں وارد ہوئی ہوں اور ان تمام قراءتوں میں سے ایک زیادہ نقل ہوئی ہو اور ایسے لوگوں سے نقل شدہ ہو کہ جن کا جھوٹ پر جمع ہونا محال ہو تو ایسی قراءت کو متواتر کہتے ہیں اور یہی صحیح قراءت ہے۔<sup>9</sup>

4- صدر اسلام کی مشہور قراءت: قرآن کریم کی صحیح قراءت تک رسائی کا ایک اور راستہ یہ ہی ہے کہ ہم صدر اسلام کی مشہور قراءت کو دیکھیں اور ایسی آیات کہ جن کی زیادہ قراءتیں وارد ہوئی ہیں لیکن ان میں سے ایک قراءت صدر اسلام میں شہرت رکھتی تھی اور دیگر وارد شدہ قراءتیں صدر اسلام کے بعد کے ادوار میں وارد ہوئی ہیں تو ایسی صورت میں صدر اسلام کی قراءت ہی صحیح قراءت شمار ہو گی اور تفسیر اسی صحیح قراءت کے پیش نظر ہی کرنی ہو گی کیونکہ پیغمبر اکرم ﷺ کی قراءت وہی پہلی صدی والی قراءت ہے اور اس قراءت کا شاذ ہونا اور بعد میں آنے والی دوسری قراءتوں کا مشہور ہو جانا معقول نہیں ہے۔ لیکن پیغمبر اکرم ﷺ کی قراءت کے علاوہ دیگر قراءتوں کا صدر اسلام اور پہلی صدی ہجری میں مشہور ہونا معتبر نہیں ہے۔ اسی بنیاد پر ایک قراءت کا مشہور ہونا صدر اسلام میں یہی اس قراءت کے صحیح اور معیاری ہونے کا معیار ہے۔<sup>10</sup>

5۔ دینی اور ادبی مسلمات کے ساتھ مطابقت رکھنا: قرآن کریم کی صحیح قراءت تک رسائی کا ایک اور ذریعہ یہ بھی ہے کہ وہ قراءت صحیح شمار ہو گی کہ جو دینی اور ادبی مسلمات کے ساتھ مطابقت رکھتی ہو گی۔ کیونکہ جب چند قرائیں مشہور ہوں گی تو ان میں سے کوئی ایک قراءت ایسی ہو گی کہ جو عربی ادب کے ساتھ اور حقیقی روایات میں منقول قراءت کے ساتھ شبہت رکھتی ہو گی اور ان کے معیار پر پورا ارتقی ہو گی اور اکثر قرائیں ایسی ہوں گی کہ جو عربی ادب کے مطابق نہیں ہوں گی یادوسری ظاہری آیات کی مخالف ہوں گی یا ان میں سے اسی طرح کوئی اور شخص پایا جائے گا کہ جو قابل قبول نہیں ہو گا۔ المذا ایسی قراءت معتبر اور صحیح نہیں ہو گی۔<sup>11</sup> اور چونکہ قرآن کریم فصاحت و بلاغت کے آخری درجات پر فائز ہے اور اگر اس کو ایسی قراءت سے تلاوت کیا جائے گا کہ جو عربی ادب کے قواعد کے مخالف ہو گی تو اس کلام کی فصاحت و بلاغت ختم ہو جائے گی اور کوئی دوسرا قراءت خواہ وہ کتنی ہی مشہور کیوں نہ ہو بلاشبہ وہ حقیقی اور صحیح قراءت شمار نہیں ہو گی اور قرآن کریم کی کوئی بھی آیت کسی بھی صورت میں انسانی عقل کے خلاف یا احادیث و روایت کے برخلاف ہو وہ قراءت صحیح شمار نہیں ہو گی۔<sup>12</sup>

### سات قرائتوں کے تواتر سے مراد

سات قرائتوں سے مراد وہ سات مشہور قرائیں ہیں جو عبد اللہ ابن عامر دمشقی، ابن کثیر مکی، عاصم کوفی، حمزہ کوفی، نافع مدنی، کسائی کوفی اور ابو عمرو بصری سے منقول ہیں۔<sup>13</sup> بعض مفسرین، مجتهدین اور علوم قرآنی کے ماہرین نے ان ساقوں قرائتوں کے متواتر ہونے کا دعویٰ کیا ہے۔<sup>14</sup> قرائتوں کے متواتر ہونے سے مراد یہ ہے کہ یہ قرائیں اہل سنت اور شیعہ علماء کے نزدیک ثابت ہیں۔<sup>15</sup> اسی دلیل کی بدولت اخلافِ قراءت میں ان تمام قرائتوں میں سے کسی ایک قراءت کو مدد نظر رکھتے ہوئے قرآن کریم کی تفسیر کی جاسکتی ہے کیونکہ ان قرائتوں کا متواتر ہونا اس بات کی دلیل ہے کہ یہ تمام قرائیں پیغمبر اکرم ﷺ سے صادر ہوئی ہیں اور قرآن کریم اللہ تعالیٰ کی طرف سے سات قرائتوں پر نازل ہوا ہے۔ بعض علماء اس کی دلیل میں یہ روایت پیش کرتے ہیں کہ: ڈنلِ القرآن علی سَبْعَةِ أَحَدِزِف<sup>16</sup> ترجمہ: ”قرآن کریم سات حروف پر نازل ہوا ہے۔“ اس روایت میں سات حروف سے مراد یہی سات قرائیں ہیں جو کہ متواتر ہیں۔

### موجودہ متواتر قراءت

موجودہ قراءت جو تواتر سے عاصم نے حفص سے اور انہوں نے حضرت علیؑ سے نقل کی ہے اس قراءت کے پیغمبر اکرم ﷺ سے منقول ہونے کی دلیل کے طور پر بعض مفسرین کا کہنا ہے کہ قرآن مجید کے موجودہ حروف اور اعراب متواتر ہیں اور قرآن کریم کی قراءتیں یا قرآن کریم کی تفسیر صرف اسی بنیاد پر جائز ہے۔<sup>17</sup> اور اس نظریہ کی

دلیل میں فرماتے ہیں کہ قرآن کریم آخری آسمانی کتاب ہے جو اللہ تعالیٰ کی طرف سے نازل ہوئی ہے۔ اسلام کے آغاز سے آج تک یہ مسلمانوں کے لئے قابلِ اطمینان و یقین رہی ہے۔ پیغمبر اکرم ﷺ نے اس کی قراءت، حفظ اور جمع کرنے کی تلقین بھی کی ہے اور مسلمان اس کتاب کو اپنے دین کی بنیاد جانتے ہیں۔ اور اس کتاب کی تلاوت کو اپنے روزمرہ کے معمولات کا حصہ جانتے ہیں اور اس کی آیات تاریخِ اسلام میں ہاتھوں ہاتھ در نسل منتقل ہوئی ہیں یہی وجہ ہے کہ بے شمار قاریوں اور حفاظت نے صدر اسلام سے آج تک اس کتاب کی تلاوت اور حفظ کے ذریعہ سے حفاظت فرمائی ہے۔ لہذا ہم اس نتیجے پر پہنچتے ہیں کہ موجودہ قرآن کے الفاظ اور قراءت وہی ہے کہ جو پیغمبر اکرم ﷺ کے زمانہ میں تھی اور اس میں کسی بھی لحاظ سے کسی فتم کی کمی بیشی نہیں ہوئی ہے۔<sup>18</sup> پس قرائتوں کے اختلاف کے موارد میں صحیح قراءت وہی شمار ہو گی کہ جو موجودہ قرآن میں اعراب اور حروف کے ساتھ موجود ہے اور قراءت و تفسیر اسی موجودہ قرآن کی جائز ہے اور دیگر قرائتوں کے مطابق نہ قرآن کریم کی تلاوت کی جاسکتی ہے اور نہ ہی اس کی تفسیر جائز ہے۔<sup>19</sup> مندرجہ بالا دلیل کی روشنی میں موجودہ قراءت کے نبوی ﷺ قراءت ہونے سے انکار نہیں کیا جاسکتا ہے۔ لیکن وہ قراستیں کہ جن کا تاریخ نے نقل کیا ہے وہ بھی مسلمانوں کے درمیان مشہور ہیں بلکہ ان میں سے بعض کا تو اتر بھی ثابت ہے۔<sup>20</sup>

## ۲۔ عصرِ نزول کے معانی و مفہومیں کی پاسداری

اہلِ تشیع کے اصول تفسیر میں سے دوسری اصل یہ ہے کہ مفسر کو اس بات کا علم بھی ہونا چاہئے کہ قرآن کریم کے نزول کے وقت کلمات کے معانی کیا تھے۔ ہر زبان میں کلام، کلمات سے مل کر بنتا ہے اور ہر کلمہ کا اپنا ایک خاص معنی اور مفہوم ہوتا ہے اگر کسی بھی کلام کو صحیح معنوں میں سمجھنا ہو تو اس کلام میں موجود کلمات کے معانی اور مفہومیں کا جاننا ضروری اور لازمی ہے۔ لہذا مفسر کو چاہئے کہ وہ قرآنی مفردات کے مفہومیں اور قرآنی حروف کے معانی سے آگاہ ہو اور انتہائی توجہ کے ساتھ ہر قرآنی لفظ کے مفہوم کی مدد سے قرآنی آیات کی تفسیر کرے۔<sup>21</sup>

قرآن کریم کے الفاظ کی صحیح تفسیر کے لئے مندرجہ ذیل امور قابلِ توجہ ہیں:

۱۔ قرآنی الفاظ کے معانی میں زمانہ نزول کے معانی کی طرف توجہ: قرآن کریم کے جن الفاظ یا کلمات کی تفسیر کرنا مطلوب ہوانکے بارے میں یہ دیکھا جائے کہ یہ زمانہ نزول میں کن معانی میں استعمال ہوئے ہیں۔ کیونکہ ممکن ہے کہ الفاظ وقت کے گزرنے کے ساتھ ساتھ ایک معنی سے دوسرے معنی میں تبدیل ہو گئے ہوں۔ یا ایک ہی وقت میں ایک علاقے میں ایک لفظ کا کوئی خاص معنی ہو اور اسی وقت اسی لفظ کے ایک اور علاقے میں کوئی اور معانی پائے جاتے ہوں۔ مفسر کو چاہئے کہ وہ قرآنی الفاظ کو سمجھنے کے لئے مختلف طریقوں اور راستوں کی مدد سے زمانہ نزول کے معانی و مفہومیں کو دیکھے اور قرآن کریم کی تفسیر اسی کی بنیاد پر کرے کیونکہ قرآن کریم کی تمام تر

گفتگو زمانہ نزول کے لوگوں کے اذہان کے مطابق اور ان کے زمانے میں راجح معانی کے عین مطابق تھی۔ لہذا مفسر کو قرآنی آیات کی تفسیر میں زمانہ نزول کے علاوہ کسی اور زمانے کے معانی اور مفہوم کی طرف متوجہ ہو کر تفسیر نہیں کرنی چاہئے۔<sup>22</sup> مثال کے طور پر آیہ مجیدہ: **اللَّهُمَّ تَبَعِّلِ الْأَرْضَ كَفَّاتَا** (25:77) میں موجود کلمہ ”**كَفَّاتَا**“ سے بعض مفسرین نے ”پرواز کرنے والی“ مراد لیا ہے اور اس آیہ مجیدہ سے ”زمین کی حرکت“ مراد لی ہے۔<sup>23</sup> لیکن اس معنی سے یہ بات ثابت ہوتی ہے کہ زمین کی حرکت والا معنی نئے معانی میں سے ہے جو کہ زمانہ نزول میں متصور نہیں تھا۔ لہذا اس آیہ مجیدہ کی تفسیر زمین کی حرکت والے معنی سے درست شمار نہیں ہو گی۔<sup>24</sup> اس کے بر عکس، بعض شیعہ مفکرین نے یہ نظریہ بھی پیش کیا ہے کہ ہر زمانے میں قرآنی آیات کے معانی اور تفسیر کرتے وقت اس زمانے میں راجح معانی اور اصطلاحات کے مطابق تفسیر کی جائے۔<sup>25</sup> شاید ان مفکرین کے پیش نظر یہ مطلب ہے کہ ضروری نہیں کہ قرآن کریم کی سب آیات اور الفاظ عرب جاہلی کے ہاں متصور الفاظ کے معانی میں نازل ہوں۔ بلکہ قرآن کریم نے عربوں کے ہاں مستعمل الفاظ میں نئے معانی ڈالے ہوں۔ بہر صورت، اہل تشیع کے ہاں مشہور اصول یہی ہے کہ قرآنی الفاظ کے معانی کی تعیین و تفسیر میں زمانہ نزول میں مستعمل معانی ہی مراد لیے جائیں۔ کیونکہ بعض اوقات بعض الفاظ زمانے کے گزرنے کے ساتھ ساتھ پرانے معانی کو چھوڑ کر نئے معانی اپنالیتے ہیں۔ اسی طرح یہ بھی ممکن ہے کہ ایک لفظ کا ایک ہی معنی ہو اور سارا زمانہ اس لفظ کا ایک ہی معنی رہے۔<sup>26</sup>

۲۔ مجازی معانی پر کفایت نہ کرنا: قرآن کریم کے تفسیری امور میں سے ایک امر یہ ہے کہ ہر لفظ کا معنی معتبر منابع سے لیا جائے۔<sup>27</sup> اور اسی کی بدلت قرآن کی تفسیر کی جائے کیونکہ ممکن ہے کہ الفاظ کے مجازی معانی قرآن کریم کے نزول کے بعد ظاہر ہوئے ہوں اور قرآن کے نزول کے وقت ان کلمات کے معانی کچھ اور ہوں۔<sup>28</sup>

۳۔ قرآنی الفاظ کے تمام معانی کو مدد نظر رکھنا: قرآن کریم عربی زبان میں نازل ہوا ہے اور دیگر زبانوں کی طریقہ عربی زبان میں بھی بہت سے الفاظ ایسے ہوتے ہیں کہ جو متعدد معانی رکھتے ہیں۔ ایسی صورتحال میں متکلم کے پیش نظر معنی کو سمجھنے کے لئے قرآن سے مدد لی جاتی ہے۔ لیکن متکلم کے بیان کردہ تمام صحیح معنی تک رسائی کے لئے کلمات کے تمام معانی کا جانا ضروری ہے تاکہ ان تمام معانی اور قرآن کی مدد سے متکلم کے پیش نظر معنی تک پہنچا جاسکے۔ اور اگر مفسر الفاظ کے تمام معانی سے آکاہ نہیں ہو گا یا وہ تمام معانی کو مدد نظر نہیں رکھے گا تو وہ اللہ تعالیٰ کی مراد سے صحیح معنوں میں پر دہ نہیں اٹھا سکے گا۔<sup>29</sup> الفاظ کے معانی کے سلسلہ میں درج ذیل امور کا خیال رکھنا ضروری ہے:

## 1) قرآنی الفاظ کے حقیقی اور مجازی معانی میں فرق

قرآنی الفاظ کو سمجھنے کے لئے ایک اور ضروری نکتہ یہ بھی ہے کہ الفاظ کے معانی میں سے حقیقی اور مجازی معانی میں فرق کیا جائے۔ حقیقی اور مجازی معانی میں فرق کے لئے ہم قرینے کے محتاج ہوتے ہیں اور ایک ایسا لفظ کہ جس کا ایک ہی معنی ہے وہ قرینے کا محتاج نہیں ہوگا۔ پس قرآن کریم میں جہاں کہیں بھی ایسا لفظ استعمال ہوا ہو کہ جس کا ایک ہی معنی ہو تو اسی معنی کے اعتبار سے قرآن کی تفسیر کی جائے گی۔ لیکن اگر ایک لفظ کے متعدد معانی ہوں تو اللہ تعالیٰ کے پیش نظر حقیقی معنی تک رسائی کے لئے مفسّر قرینے کا محتاج ہوتا ہے اور قرینے تک رسائی کے بعد ہی مفسّر قرآن کریم کی صحیح تفسیر کرنے کے قابل ہوگا۔ لہذا ایک مفسّر کے لئے ضروری ہے کہ وہ قرآنی کلمات کے متعدد معانی سے آکاہی رکھتا ہو، حقیقی اور مجازی معانی کو ایک دوسرے سے جدا کرنے کی صلاحیت بھی رکھتا ہو اور قرآن سے بھی بخوبی واقف ہو۔<sup>30</sup>

## 2) قرآنی حقائق سے آکاہی

بکھی متكلمین کسی لفظ یا چند الفاظ کو ایک خاص معنی یا ایک خاص مورد میں اتنا زیادہ استعمال کرتے ہیں کہ پھر ان الفاظ کو انہی معانی یا موارد کے ساتھ خاص کر دیا جاتا ہے۔ اور اگر انہی الفاظ سے کوئی دوسرا معنی سمجھانا ہو تو متكلم کو قرینہ استعمال کرنا پڑتا ہے تو ایسی صورت میں ان الفاظ کا ایسے معانی میں استعمال کرنا حقیقت ہوتا۔ اور اس اصطلاح کو علم اصول میں ”حقیقت شرعیہ“ یا ”حقیقت متشدد“ کہا جاتا ہے۔<sup>31</sup> قرآن کریم میں ممکن ہے کہ بعض الفاظ ایک معنی میں کثرت استعمال کی وجہ سے قرآنی حقیقت بن گئے ہوں۔<sup>32</sup> قرآنی حقائق کے پیش نظر مفسّر کے لئے ضروری ہے کہ وہ قرآنی الفاظ میں غور و فکر کرے کہ کیا آیہ میں استعمال ہونے والے الفاظ قرآنی حقائق میں سے ہیں یا نہیں؟ اور اگر وہ الفاظ قرآنی حقیقت رکھتے ہوں اور کوئی قرینہ بھی موجود نہ ہو تو ان الفاظ کی تفسیر کرتے وقت قرآنی حقائق کے مطابق تفسیر کرے۔<sup>33</sup>

## 3) ایک لفظ سے متعدد معانی مراد لینا

عربی جاننے والے اس بات سے بخوبی آگاہ ہیں کہ قرآنی الفاظ کے متعدد معانی ہوتے ہیں اور ان معانی کے تعین پر اکثر کوئی دلیل نہیں ہوتی۔ لہذا اکثر مفسّرین ایسے موارد میں ایک لفظ کو اس کے تمام معانی پر حمل کرتے ہیں اور ان تمام معانی کو اللہ تعالیٰ کی مراد تسلیم کرتے ہیں۔<sup>34</sup> جہاں کہیں بھی مشترک معنی لفظ کے متعدد معانی ہوں اور ان معانی کی تعین پر کوئی قرینہ بھی موجود نہ ہو تو لفظ اپنے اندر پوشیدہ تمام معانی کو ظاہر کرتا ہے۔ لیکن اگر مشترک لفظی میں معانی متعدد ہوں تو ان کو تمام معانی پر حمل کرنا قرینے کا محتاج ہوتا ہے اور خلاف ظاہر ہوتا

ہے۔ اور اگر قرینہ موجود نہ ہو تو لفظ کو تمام معانی پر حمل نہیں کیا جاسکتا اور ان تمام معانی کو خداوند عالم کی مراد نہیں کہا جاسکتا۔<sup>35</sup>

#### 4) قرآن کریم کی زبان

اس بات میں کوئی شک نہیں کہ قرآن کریم عربی زبان میں نازل ہوا ہے جو کہ فصح ترین زبان ہے اور قرآن کریم کی فصاحت و بلاعنت پر بہت سی آیات دلالت کرتی ہیں چنانچہ قرآن کریم کی پانچ آیات میں قرآن کریم کی صفت عربی ہونا ذکر کی گئی ہے۔ (2:12)، (3:41)، (3:43)، (12:46) اور دو آیات میں قرآنی زبان کو عربی مبین ذکر کیا گیا ہے (16:103)، (192:26) اور ایک آیہ میں قرآن کریم کے عربی ہونے کی صفت بیان کی گئی ہے۔ (28:39) یہ بات توجہ کے قابل ہے کہ عربوں میں دیگر اقوام کی طرح کئی قبیلے موجود تھے جو سب عربی بولتے تھے اور آپس میں ایک دوسرے کے ساتھ الفاظ اور لمحہ کا فرق بھی رکھتے تھے۔<sup>36</sup> لیکن ان تمام اقوام اور قبائل کی موجودگی میں سوال یہ پیدا ہوتا ہے کہ قرآن کریم عرب کے کس قبیلے یا قوم کی زبان میں نازل ہوتا کہ اسی قبیلے یا قوم کے مطابق قرآن کی تفسیر کی جاسکے۔

### ۳۔ لغتِ عرب بحیثیتِ آماغہ تفسیر

اہل تشیع کے اصول تفسیر میں سے ایک اور اہم بحث لغتِ عرب اور عربی زبان کا آماغہ تفسیر میں سے ہونا ہے۔ اس بحث میں قرآنی کلمات کی اصل کی طرف توجہ کرنا اور قرآنی کلمات کے مفہوم کو سمجھنا شامل ہے اور اس بحث میں ادبیاتِ عرب سے مراد علم صرف، نحو، معانی اور بیان ہو گا۔ عربی زبان میں دیگر تمام زبانوں کی طرح جس طرح کلمہ کے مادہ کو معنی پر دلالت کرنے کے لئے بنایا جاتا ہے اسی طرح کلمہ کی ساخت، اس کی ترکیبی حالت اور ترکیب میں کلمات ایک خاص مقام رکھتے ہیں۔ کیونکہ ایک کلمہ جب فاعل ہوتا ہے تو ایک خاص معنی رکھتا ہے اور جب مفعول ہوتا ہے تو دوسرا معنی رکھتا ہے اور جب مبتدا ہوتا ہے تو ایک معنی پر دلالت کرتا ہے اور خبر ہونے کی صورت میں وہ ایک اور معنی پر دلالت کرتا ہے۔ اگر خبر اسم معرفہ ہو تو وہ ایک خاص کلمتے کی طرف اشارہ کرتا ہے اور اگر خبر اسم نکرہ ہو تو وہ کسی اور معنی پر دلالت کرتا ہے۔ اگر وہی خبر مبتدا پر مقدم ہو جائے تو وہ ایسے لکھنے پر دلالت کرتا ہے کہ جو اس کے مؤخر کرنے میں مفید نہیں ہوتا۔ اسی طرح جملے کا اسمیہ ہونا اس بات کا فائدہ دیتا ہے کہ جو غلطیہ ہونے کی صورت میں نہیں دے سکتا ہے۔<sup>37</sup>

یہ تمام باتیں قرآن کریم کی تفسیر کرتے وقت مفید ثابت ہوتی ہیں اور قرآنی آیات کو سمجھنے کے لئے الفاظ کے مفہوم کو جاننے کے ساتھ ساتھ ترکیب کے لحاظ سے معانی کی شناخت اور ان کی پہچان بھی ضروری ہے۔ ان تمام امور تک رسائی اس وقت تک ممکن نہیں کہ جب تک ان چار علوم پر دسترس حاصل نہ ہو جائے۔ یہ چار علوم

علم صرف، نحو، معانی اور بیان ہیں۔<sup>38</sup> لیکن اس نکتہ کی طرف بھی متوجہ ہونا چاہئے کہ قرآن کریم اپنے مطالب کو فتح ترین عربی میں پیش کرتا ہے۔ لذ امفسر کے لئے ضروری ہے کہ وہ قرآنی آیات کی تفسیر عربی ادب کے قواعد کے مطابق اور فتح ترین لغت کے مطابق کرے۔<sup>39</sup> علم صرف، نحو، معانی اور بیان اگرچہ نزولِ قرآن کے زمانہ سے بعد کے علوم ہیں۔<sup>40</sup> ان علوم میں درج قواعد کی بنیاد فتح عربی تشریف اور شعر پر ہے کہ جو زمانہ قدیم میں رائج تھے۔<sup>41</sup> قرآن کریم کی تفسیر ایسے قواعد کی روشنی میں کی جانی چاہئے کہ جو قواعد تمام مفسرین کے موردنے اتفاق ہوں اور علم صرف، نحو، معانی اور بیان کے عین مطابق ہوں۔<sup>42</sup> اس حوالے سے درج ذیل امور اہمیت کے حامل ہیں:

#### (1) عربی ادب کے قواعد اور قرآن کی تفسیر

اگر عربی ادب کے قواعد میں سے کوئی قاعدة قرآن کریم کی عبارت کے مخالف ہو تو ایسی صورت میں قرآن کریم کی عبارت مقدم ہو گی۔ اس قاعدے میں کمی یا کوتاهی ہو گی کیونکہ عربی ادب کے قواعد کی صحت کا معیار یہ ہے کہ وہ فتح عربی لغت کے مطابق ہوں اور تعارض کی صورت میں فتح ترین کو ترجیح دی جائے گی جو کہ قرآن کریم ہے۔<sup>43</sup> لذ اگر کوئی بھی قاعدة قرآنی عبارت کے ساتھ جو کہ قطعی ہے مخالفت رکھتا ہو تو یہ اس بات کی دلیل ہے کہ اس قاعدہ میں کسی قسم کی کمی یا ضعف پایا جاتا ہے۔<sup>44</sup>

#### (2) قرآن کی طرف توجہ کرنا

ایک مفسر کے لئے قرآن کریم کی آیات میں موجود قرآن کی طرف توجہ کرنا بھی ایک نہایت ہی اہم امر ہے کہ جس کی پاسداری ہر حال میں لازم اور ضروری ہے۔ قرآن کی طرف توجہ کلام کے سمجھنے میں نہایت ہی مفید ہوتی ہے کیونکہ قرآن کریم کی نصاحت و بلاعنت انتہائی عروج پر ہے اور قرآن کی مختلف اقسام قرآن میں بہت زیادہ استعمال ہوئی ہیں اور ان قرائن سے غفلت بر تا ایک مفسر کے لئے بہت بڑی غلطی ثابت ہو سکتی ہے۔<sup>45</sup>

اس حوالے سے چند اہم نکات درج ذیل ہیں:

1- قرینہ سے مراد: قرآن مجع ہے قرینہ کی اور لغت میں لفظ قرینہ کے بہت سے معانی ذکر ہوئے ہیں جیسے کہ علامت، نظر، مقدار تک پہنچنے کا ذریعہ یا مجبول تک رسائی کا ذریعہ وغیرہ<sup>46</sup> اور دو چیزوں کے درمیان ظاہری مناسبت کا پایا جانا وغیرہ بھی لفظ قرائن کے معانی میں سے ہیں۔<sup>47</sup> اور اس بحث میں قرائن سے مراد ایسے امور ہیں کہ جو کلام کے ساتھ لفظی یا معنوی ربط رکھتے ہوں اور کلام کو سمجھنے میں اور متكلم کی مراد کو سمجھنے میں موثر ثابت ہوں چاہئے وہ قرائن کلام کے ساتھ متصل ہوں یا منفصل ہوں اور چاہئے وہ قرائن لفظی ہوں یا معنوی ہوں کہ جو کلام کے معنی اور مدلول کو مشخص کرتے ہیں۔<sup>48</sup>

2- قرآن متصل و منفصل: قرآن متصل سے مراد جیسا کہ نام سے ظاہر ہے کہ کلام کے ساتھ ملے ہوئے اور متصل قرینے کو کہتے ہیں اور ان کے مقابل میں قرآن منفصل ہوتے ہیں کہ جو کلام سے جدا ہوتے ہیں یہی وجہ ہے کہ قرآن متصل الفاظ اور عبارات کا تعین کرتے ہیں جبکہ قرآن منفصل میں الفاظ اور عبارات، معنی کو پڑھنے والے یا سننے والے تک منتقل کرتا ہے اور مفہوم کو ادا کرتا ہے۔

### (3) ایجاز

blasphemous کی خوبیوں میں سے ایک بڑی خوبی ایجاز ہے اور ایجاز سے مراد یہ ہے کہ **گفتگو** میں بہنے والا یا لکھنے والا اپنے مطالب کو کم الفاظ میں اور مختصر عبارت کے ساتھ بیان کرے اور کلام میں کسی قسم کا کوئی خلل نہ واقع ہو۔ ایجاز اس بات کا تقاضا بھی کرتا ہے کہ مختصر عبارت کے ضمن میں دقیق مطالب کا انتخاب کیا جائے۔ ایجاز کی دو اقسام ہیں: ایک قسم، ایجازِ قصر ہے کہ جس سے کوئی کلمہ یا جملہ حذف نہ ہوا ہو۔ اور دوسری قسم، ایجازِ حذف ہے کہ جس سے مراد ایسے الفاظ کا کلام میں نہ ہونا ہے کہ جن کے نہ ہونے سے کلام میں کوئی خلل نہیں واقع ہوتا ہے اور محذوف کلمے کا کوئی جزء بھی ہو سکتا ہے اور مکمل جملہ بھی ہو سکتا ہے۔ اصولِ تفسیر کی بحث میں ایجاز سے مراد ایجادِ حذف ہے۔<sup>49</sup>

ضروری ہے کہ جس کا کچھ حصہ حذف ہونے سے کلام کو سمجھا جائے اور دوسری طرف ہم قرینے کے محتاج ہوتے ہیں کہ جو محذوف کو معین کرتا ہے۔<sup>50</sup> قرآن کریم کہ جس کی بلاعنت حدِ ایجادِ تک پہنچی ہوئی ہے میں اکثر موارد میں دیکھا گیا ہے کہ اس کے کلمات اور جملات سے عبارت محذوف ہے اور اس کے مفہیم کو سمجھنے کے لئے ہم موجودہ عبارات اور قرآن کی طرف رجوع کرتے ہیں پس ایسے موارد میں قرآنی آیات کے مطالب کو سمجھنے کے لئے قرآن کا سمجھنا انتہائی ضروری اور لازمی ہے کیونکہ حقیقت میں یہ قرآن ہی ہیں کہ جو محذوف موارد کو معین اور مشخص کرتے ہیں۔<sup>51</sup>

### (4) اضمار

فصاحت و بلاعنت کی خوبیوں میں سے ایک اور خوبی اضمار ہے اور اضمار سے مراد یہ ہے کہ مطالب کا بیان ضمیر کے توسط سے کیا جائے اور ایسے موارد میں کبھی تو ضمیر سامنے ہوتی ہے اور آسانی سے مل جاتی ہے لیکن اکثر موارد میں ضمیر کی پہچان صرف قرآن ہی کی مدد سے ممکن ہوتی ہے اور قرآن کریم میں ایسی ضمائر کا استعمال بہت زیادہ ہوا ہے کہ جو قرآن کی مدد سے پہچانی جاتی ہیں۔<sup>52</sup>

### (5) مجاز

فصاحت و بلاعنت کی خوبیوں میں سے ایک خوبی مجاز گوئی ہے مجاز کی دو اقسام ہیں ایک قسم مجاز لغوی اور دوسری قسم مجازِ عقلی ہے مجاز لغوی سے مراد کسی لفظ کا ایسے معنی میں استعمال کرنا کہ جس کے لئے اس کو وضع نہ کیا گیا ہو

لیکن کلمہ کے مجازی معنی اور حقیقی معنی کے درمیان نسبت اور ربط پایا جاتا ہو اور اگر وہ ربط مشابہت والا ہو تو اس کو استعارہ اور اگر بغیر مشابہت کے ہو تو اسے مجاز مرسل کہتے ہیں۔<sup>53</sup>

مجازِ عقلی سے مراد یہ ہے کہ فعل کو کسی ایسی چیز سے نسبت دینا کہ جو اس کا حقیقی فاعل یا نائب فاعل نہ ہو لیکن وہ اس کے فاعل یا نائب فاعل کے ساتھ وابستہ ہو۔<sup>54</sup> مجاز کی ان دونوں اقسام میں سے ہر ایک کے لئے کلام کو سمجھنے کے لئے قرینہ لازمی ہے۔ مجازِ لغوی میں ایسا قرینہ لازمی ہے کہ جو مخاطب کے ذہن کو حقیقی معنی سے غیر حقیقی معنی کی طرف لوٹا دے۔ اور مجازِ عقلی میں ایسا قرینہ ہونا لازمی ہے کہ جو بہنے والے کی نظر میں کلام میں ذکر شدہ فعل کو غیر حقیقی قرار دے۔ مجاز کی یہ دو اقسام قرآن مجید میں زیادہ استعمال ہوتی ہیں۔ اور اگر مجاز کے چند ایک معانی موجود ہوں تو ہم ایسے قرینے کے بھی محتاج ہیں کہ جو مجاز کو معین کرنے والا ہو۔<sup>55</sup>

#### (6) کنایہ

لغت میں کنایہ سے مراد ”ادھوری بات کہنا“ ہے اور اصطلاح میں کنایہ سے مراد ”ایسا لفظ یا ایسی عبارت ہے کہ جس سے اس کے لازم یا ملزموم کا ارادہ کیا جائے“ یا ”ایسا لفظ یا ایسی عبارت کہ جو اپنے موضوع لے“ معنی میں استعمال ہوتی ہو لیکن اس کا لازم یا ملزموم والا معنی مراد ہو۔<sup>56</sup>

### ۲- قرآن و نظائر

اہل تشیع کے اصولِ تفسیر میں سے ایک اور اہم بحث قرآن و نظائر کی بحث ہے اور قرآن کی بحث میں مندرجہ ذیل ابحاث شامل ہیں:

#### الف: قرآن کے نزول کی فضاء

قرآن کے نزول کی فضاء میں درج ذیل اہم ابحاث شامل ہیں:

#### (1) سببِ نزولِ قرآن

مفسرین کی اصطلاح میں قرآن کریم کا کچھ حصہ جس مقصد کی غاطر نازل ہوا ہو اسے اس آئیہ یا آیات کا سببِ نزول کہا جاتا ہے۔<sup>57</sup> ایسی آیات میں ممکن ہے کہ آیات کے مفہیم اسبابِ نزول کی طرف توجہ کئے بغیر سمجھ میں آجائیں۔ لیکن ان جیسی آیات میں سببِ نزول سے آکاہی ان کے مفہیم کی جزئیات کو سمجھنے میں مفید ثابت ہوتی ہے اور تمام موارد میں سببِ نزول سے آکاہی آیات کو سمجھنے میں کارگر ثابت ہوتی ہے اور تفسیر کو موثر تر بناتی ہے۔<sup>58</sup> اکثر مفسرین اور علوم قرآنی کے ماہرین نے شانِ نزول کی کوئی خاص تعریف ذکر نہیں کی۔ اس کی وجہ شاید یہ ہے کہ سببِ نزول اور شانِ نزول میں کوئی خاص فرق نہیں ہے اور ان دونوں اصطلاحوں کا ایک ہی معنی ہے۔ یہی وجہ ہے کہ اکثر تفاسیر میں شانِ نزول کی اصطلاح سببِ نزول کی جگہ استعمال کی گئی ہے۔<sup>59</sup> اور

لغت کی بعض کتابوں میں شانِ نزول کی تعریف کچھ بیان کی گئی ہے کہ ”شانِ نزول ایسا واقعہ کہ قرآن کریم کا کچھ حصہ اس کے بارے میں نازل ہوا ہو۔“<sup>60</sup>

#### (2) قرآن کے نازل ہونے کا زمانہ اور مقام

قرآنی آیات کے نازل ہونے کے وقت اور جگہ سے آگاہی بھی ایک مفسر کے لئے ضروری ہے اور اس کے ذریعہ مفسر قرآنی آیات کی حقیقت سے بخوبی واقف ہو جاتا ہے۔ قرآن کے نازل ہونے کے وقت اور جگہ سے واقفیت کو کلام کے قرآن میں سے شمار کیا جاتا ہے اور ان کی طرف توجہ قرآنی آیات کی تفسیر میں لازم قرار دی گئی ہے۔<sup>61</sup> مفسرین اور علوم قرآنی کے ماہرین کا اس بات پر اتفاق ہے کہ سببِ نزول یا شانِ نزول مختص اور مقید نہیں ہوتے ہیں۔<sup>62</sup>

#### (3) گفتگو کا مقام

لغت میں مقام سے مراد ” محل قیام، مکان، رتبہ، منزلت اور جگہ“ ہے۔<sup>63</sup> لیکن اس بحث میں مقام گفتگو سے مراد ایسا کلی مقصد ہے کہ جس کی وجہ سے کلام کرنے والے نے کلام کیا ہوتا ہے۔ عام بات چیت میں بھی گفتگو کا مقام الفاظ کی معانی پر دلالت کرنے میں اچھا خاصاً کردار ادا کرتا ہے اور معین کو معین کرتا ہے۔ یعنی جو بات کسی کی مدح میں منہ سے نکلتی ہے اس میں مدح کے الفاظ ہونے چاہئیں اور اگر کسی کی مذمت میں الفاظ منہ سے نکلتی ہیں تو ایسی صورت میں مذمت والے الفاظ کا استعمال ہونا چاہئے۔<sup>64</sup> قرآنی آیات کی تفسیر بھی اسی بنیاد پر ہونی چاہئے اور ان آیات کی تفسیر میں بھی گفتگو کے مقام پر توجہ دینی چاہئے اور الفاظ اور جملات کو اسی توجہ سے دیکھنا چاہئے اور ایک مفسر کو چاہئے کہ وہ تفسیر کرتے وقت گفتگو کے مقام سے مدد لے۔<sup>65</sup>

#### (4) کلام کا لحن

لحن کے متعدد معانی ذکر کئے گئے ہیں ان میں سے مشہور معانی ”آواز، آواز کا المبا کرنا، اعراب یا تلقّی میں غلطی کرنا اور مفاد کلام وغیرہ“ ہیں۔<sup>66</sup> لیکن اس بحث میں کلام کے لحن سے مراد تلقّی کی کیفیت اور کلام میں گفتگو کی موجود خصوصیات وغیرہ ہیں۔<sup>67</sup> لحن کلام قرائن کلام میں سے ہے اور یہ متنکلم کی مراد کو واضح کرنے میں موثر ثابت ہوتا ہے اور اسی طرح متنکلم بھی اپنے مفہوم کا پہنچانے کے لئے اس سے مدد لیتے ہیں۔<sup>68</sup>

#### (5) قرائن منفصلہ

قرائن منفصلہ میں سے اہم ترین قرائن روایات اور دینی مسلمات ہیں۔ قرآن کریم ایسی کتاب ہے کہ جس میں موضوعات کی تقسیم بندی نہیں کی گئی ہے۔ یعنی تمام مطالب جو ایک موضوع کے متعلق ہوں وہ ایک ہی جگہ پر جمع ہوں ایسا نہیں ہے۔ بلکہ اس میں مطالب بکھرے ہوئے ہیں اور مختلف سورتوں میں موجود ہیں۔ لیکن اس کے باوجود کہ آیات بکھری ہوئی ہیں مگر ان کے مطالب آپس میں ایک دوسرے کے ساتھ مر بوٹ ہیں۔ اور قرآن کریم

کی آیات میں بھی بعض دوسری آیات کی تاکید اور تصریح کی گئی ہے۔<sup>69</sup> اور روایات میں بھی قرآن کی بعض آیات کو دوسری بعض آیات کے لئے مفسر قرار دیا گیا ہے۔ چنانچہ حضرت علیؑ اس بارے میں فرماتے ہیں کہ: ینطق بعضہ ببعض ویشہد بعضہ علی بعض<sup>70</sup> یعنی: "قرآن کی بعض آیات دوسری بعض آیات کے بارے میں گفتوگو کرتی ہیں اور بعض آیات دیگر بعض آیات کی گواہ ہوتی ہیں۔" قرآن منفصلہ میں سے معتبر روایات بھی ہیں کہ جو قرآنی آیات کی وضاحت اور بیان کے لئے آتی ہیں۔

جہاں تک دینی مسلمات اور اجتماع کا تعلق ہے تو اس سے مراد تمام علمائے دین کا کسی دینی معاملے پر اتفاقِ نظر ہے۔ اس طریقے سے کہ وہ اجتماع پیغمبر اکرم ﷺ کی احادیث سے کاشف ہو اور مذہب کی ضرورت شیعہ نقطہ نظر کے مطابق وہ ہے کہ جو معصومؐ کے بیان سے کاشف ہو۔<sup>71</sup>

#### 6) نصوص اور ظواہر

"قرآنی نصوص اور ظواہر میں اپنے معانی پر دلالت کرنے میں فرق پایا جاتا ہے۔ نصوص" جمع ہے نص کی اور لغت میں نص سے مراد "صریح اور واضح کلام" ہے۔<sup>72</sup> علم درایہ میں نص سے مراد "ایسا لفظ یا ایسی عبارت ہے کہ جس کی دلالت صریح اور واضح ہو اور وہ ایک معنی کی محتمل ہو۔"<sup>73</sup> اس کے بر عکس، "ظواہر" جمع ہے ظاہر کی جس کے لغوی معنی " واضح کرنا" ہیں۔<sup>74</sup> اصطلاح میں "ظاہر" سے مراد ایسا لفظ ہے کہ جس کی ایک معنی پر دلالت ظنی ہو اور اس کے علاوہ کسی دوسرے معنی کے مراد ہونے کا احتمال بھی پایا جائے۔<sup>75</sup> اور اس بحث میں نصوص سے مراد قرآنی آیات کی قطعی دلالت ہے اور ظواہر سے مراد علمی مصدق ہے۔<sup>76</sup> بنابریں، نصوص میں لفظ کے مستعمل معنی سے تجاوز نہیں کیا جاسکتا لیکن ظواہر میں یہ امکان موجود ہوتا ہے کہ ظاہری اور راجح معنی سے ہٹ کر بعض شواہد دلائل کی روشنی میں دور کا معنی بھی مراد لیا جاسکتا ہے۔

#### 7) سیاقِ کلام کی رعایت

اہل تشیع کے لسانیاتی اصول تفسیر میں سے ایک اہم اصول سیاقِ کلام کی رعایت کرنا ہے۔ سیاق کے بہت سے معانی ذکر کئے گئے ہیں جن میں سے "چلانا، اسلوب، روشن، طریقہ، فن تحریر وغیرہ" ہیں۔<sup>77</sup> علم فقہ، اصول فقہ اور علم تفسیر کے علماء نے لفظِ سیاق کا استعمال بہت زیادہ کیا ہے اور اسے موردِ استناد قرار دیا ہے۔<sup>78</sup> لیکن اس کی کوئی دقيق اصطلاحی تعریف نہیں کی گئی۔ اس کی صرف ایک ہی تعریف ملتی ہے اور وہ یہ ہے کہ: "سیاق سے مراد ایسی دلیل ہے کہ جس کے الفاظ اور عبارات کو اگر ہم سمجھنا چاہیں تو سمجھ لیں چاہے وہ لفظی صورت میں ہوں یا قرینہ حالیہ کی صورت میں ہوں اور موردِ بحث لفظ کو سمجھنے میں مدد فراہم کریں۔"<sup>79</sup> سیاق کی یہ تعریف اس قدر وسیع ہے کہ جو تمام متعلقہ قرآن کو شامل ہے کیونکہ متعلقہ قرآن میں سے خود سیاق ہے سیاق ایسی

اصطلاح ہے کہ جو کلمات، جملوں یا قرآنی آیات کے معانی میں اثر چھوڑتی ہے لیکن یہ معنی قرآن کریم کے ساتھ خاص نہیں ہے بلکہ دیگر عبارات میں بھی پایا جاتا ہے۔<sup>80</sup>

سیاق کی اہمیت کے لئے یہی بات کافی ہے کہ یہ تمام زبانوں میں متواتر ہوتا ہے اور علماء بھی ظواہر قرآنی کے متنوں کو سمجھنے کے لئے سیاق سے استفادہ کرتے ہیں۔ امام زرکشی مفرداتِ قرآن کے معانی اور سیاق کے مطابق آیات کے معانی تک پہنچنے کے لئے لازمی قرار دیتے ہوئے فرماتے ہیں کہ: ”امام راغبؒ نے اپنی کتاب مفردات میں سیاق کو بہت اہم شمار کیا ہے اور آیات کی تفسیر میں سیاق کی اہمیت کا تقاضا کیا ہے“<sup>81</sup> اور بے شک معانی کی حقیقت پر دلالت کرنے والا بہترین قریضہ وہ ہے کہ جو معنی کے مناسب ہو۔<sup>82</sup> سیاق ایسے ہے کہ قرآن میں سے ہے کہ جو متکلم کی مراد پر دلالت کرتا ہے۔ پس جو کوئی بھی سیاق سے قطع نظر کرتا ہے وہ خطا کرتا ہے۔<sup>83</sup> علامہ طباطبائیؒ نے آیات کے سیاق کی دلالت کو توجہ کے قابل قرار دیا ہے اور سیاقِ کلام کو ظاہرِ روایات سے زیادہ قوی شمار کیا ہے۔ انہوں نے جہاں پر بھی ظاہرِ روایات کو سیاقِ کلام کے متعارض پایا ہے وہاں پر ظاہرِ روایات کو چھوڑ دیا ہے تاکہ سیاقِ کلام کی مخالفت نہ ہو جائے۔<sup>84</sup>

ابتدہ سیاق کے قریبہ ہونے کا معیار یہ ہے کہ ہر لفظ سے ہر معنی کا ارادہ نہیں کیا جاسکتا۔ لیکن مختلف معانی میں الفاظ کا استعمال متکلم کے ارادے کو مددِ نظر رکھتے ہوئے کرنا چاہئے۔ دوسرا طرف کوئی بھی عقلمند متکلم متناقض معانی والے الفاظ، متضاد الفاظ اور غیر مناسب الفاظ کو استعمال نہیں کرتا۔ لہذا اگر جملے میں مستعمل لفظ کے ایسے دو معانی ہوں کہ جن دونوں معانی کے ساتھ سیاق مناسب ہو یعنی دونوں معانی کو مراد لیا جاسکتا ہو تو ایسی صورت میں سیاق بہتر نہیں ہو گا۔ لیکن اگر مورد ایسا ہو کہ دو متناسب معانی میں سے ایک معنی سیاقِ کلام کے ساتھ زیادہ مناسبت رکھتا ہو اور دوسرا معنی کم مناسبت رکھتا ہو تو ایسی صورت میں جو معنی سیاقِ کلام کے ساتھ زیادہ مناسبت رکھتا ہو گا اس کی دلالت واضح اور روشن ہو گی۔<sup>85</sup>

### حاصل بحث

اہل تشیع کے چند ایک اہم لسانیاتی اصول تفسیر کی اس بحث میں جن نکات پر گفتگو کی گئی ہے ان میں مفتر کے لئے قرآن کریم کی صحیح تراست کی پیچان، نزولِ قرآن کے معانی و مفہوم کو تفسیر کرتے وقت مددِ نظر رکھنا، لغتِ عرب کو مائدہ تفسیر کی حیثیت سے لیا جانا، آیات کے سببِ نزول، شانِ نزول، زمان و مکانِ نزول، فضائے سخن، مقامِ گفتگو، لحنِ کلام وغیرہ کی ابعاث کو شامل کرنے کے ساتھ ساتھ، سیاقِ کلام، سیاق کی اقسام اور اس کے تحقیق ہونے کی شرائط کو بھی بیان کیا گیا ہے۔

\* \* \* \*

## References

1. Muhammad B.Ya'qub, Abu Ja'far,al-kulayni, *Al-kāfi*, vol- 2 (Tehran: Dār-ul-Kutub Al-Islamiyyah,1389AD.), 630.  
محمد بن یعقوب، ابو جعفر، الکفی، الکافی، ج 2 (تهران: دارالكتب الاسلامی، 1389ھ)، 630۔
2. Abu al-Hasan, Amili, *Mira'at al-Anwār* (Beirut: Dār al-Hadi, 1412AH.), 88.  
ابوالحسن، عاملی، مرآۃ الانوار (بیروت: دارالحدی، 1412ھ)، 88۔
3. Ali b. Hassām, Mutaqqi Hindi, *Kanz al-Ammāl*, vol... . 2 (Beirut: Moassissa-tur-Risāla, 1405AH), 49.  
علی بن حسام، مقتیہ بندری، نسخ اعمال، ج 2 (بیروت: مؤسسه الرسالہ، 1405ھ)، 49۔
4. Abd al-Hadi, Fazli, *Muqaddima-i Bar Tarīkh-e Qira'at Quran Karīm* (Tehran: Uswa,nd), 144.  
عبدالحدی، فضلی، مقدمہ ای برتاریخ قریات قرآن کریم، ترجمہ سید محمد باقر حقی (تهران: اسوا، سن ندارد)، 144۔
- 5.Noya, Pall, *Tafsīr-e Qurāni Wa Zubān-e Irfāni* (Tehran: Nashr-E-Danishgahi, 1373AD), 123.  
نویا، پال، تفسیر قرآنی و زبان عرفانی، ترجمہ اسماعیل سعادت (تهران: نشردانشگاهی، 1373ھ)، 123۔
6. Muhammad Raza, Hussaini, *Kaifa Nufhīm al-Quran* (Qom: Moassissa-To-Aalal-Bait, 1400 AH), 88.  
محمد رضا، حسینی، کیف نفعیم القرآن (قم: مؤسسه آآل الیت، 1400ھ)، 88۔
- 7.Muhammad Hadi, Marifat, *Al-Tamhīd Fi Ulūm al-Quran*, Vol... . 2 (Qom: Chāp Khana Meher, 1403 AH), 39.  
محمد ہادی، معرفت، التمسید فی علوم القرآن، ج 2 (قم: چاپخانہ مهر، 1403ھ)، 39۔
- 8.Fazal b. Al-Hasan, Abu Ali, Tabrassi, *Majma' al-Bayān*, vol. 7 (Beirut: Moassissa-Tul-Aalami Lil-Matbu'a't, 1415AH), 227.  
فضل بن الحسن، ابو علی، طبری، مجمع البیان، ج 7 (بیروت: مؤسسه الاعلی للطبعات، 1415ھ)، 227۔
9. Muhammad Hussain Ali, Al-Saghīr, *Al-Mubādi al-Aamma Li Tafsīr al-Qurān al-Karīm* (Beirut: Moassissa-Tul-Jamia Liddirasaat Wal-Nashre Wat-Zotee, 1403AH), 119.  
محمد حسین علی، الصغیر، المبادی العامۃ لتفسیر القرآن الکریم (بیروت: المؤسسة الجامعیۃ للدراسات والنشر والتوزیع، 1403ھ)، 119۔
- 10.Ibid.
- 11.Abd al-Rehman, Sa'adi, *Taisīr al-Karīm al-Rahmān Fi Tafsīr Kalām al-Manān* (Beirut: Aalam-Ul-Kutob, 1408AH), 322.  
عبد الرحمن، سعدی، تفسیر اکرم رحمان فی تفسیر کلام ا manus (بیروت: عالم الکتب، 1408ھ)، 322۔
12. Marifat, *Al-Tamhīd Fi Ulūm al-Quran*, vol. 2, 91  
معرفت، التمسید فی علوم القرآن، ج 2، 91
- 13 .Fazli, *Muqaddima-i Bar Tarīkh-e Qira'at Quran Karīm*, 41.  
فضلی، مقدمہ ای برتاریخ قریات قرآن کریم، 41۔
- 14.Muhammad Jawad, Hussaini, Amili, *Mifta-Hul-Kirāma*, vol. 2 (Qom: Moassissa-To-Aalal-Bait, nd), 39.  
محمد جواد، حسینی عاملی، مفتاح اکرامۃ، ج 2 (قم: مؤسسه آآل الیت، سن ندارد)، 39۔
- 15.Abd al-Azeem, Zarqani, *Manahil al-Irfān Fi Ulūm al-Quran*, vol. 1 (Beirut: Daar-ul-Fikr, 1988), 436.

- عبدالعظیم، زرقانی، مهابل العرفان فی علوم القرآن، ج ۱ (بیروت: داراللّکر، ۱۹۸۸)، ۴۳۶۔
16. Muhammad Jawad, Balaghi, *Alā al-Rahmān Fi Tafsīr al-Qurān*, vol. 1 (Beirut: Daar-E-Ihyā-it-Turās-il-Arabi, nd), 29.
- محمد جواد، بلاغی، آلام الرحمٰن فی تفسیر القرآن، ج ۱ (بیروت: داراللّکر، سن ندارد)، ۲۹۔
17. Muhammad Salim, Muhaisin, *Fi Rihāb al-Qurān* (Cairo: Maktaba-Tul-Kulliyāt-il-Azhariyyah, 1402AH), 321.
- محمد سالم، محسن، فی رحاب القرآن (قاهرہ: مکتبۃ الکلیات الازہریۃ، ۱۴۰۲ھ)، ۳۲۱۔
18. Mahmood, Rajabi, *Rawish-e Tafsīr-e Qurān* (Tehran: Moassissa Payoohashkadda Hoza wa Danishgah, 1383AD), 49.
- محمد، رجبی، روشن تفسیر قرآن (تهران: مؤسسه پژوهشگاه حوزه و اندیشه، ۱۳۸۳ش)، ۴۹۔
19. Ibid.
- الیضاً
20. Hussaini, *Kaifa Nufhim al-Quran*, 80.
- حسین، گیف نفهم القرآن، ۸۰۔
21. Marifat, *Al-Tamhīd Fi Ulūm al-Quran*, vol. 1, 129.
- معرفت، التمهید فی علوم القرآن، ج ۱، ۱۲۹۔
22. Muhammad, Rasheed Raza, *Al-Manar Fi Tafsīr al-Quran*, vol. 1 (Beirut: Dār-Ul-Marifah, nd), 21.
- محمد، رشید رضا، المناڑ فی تفسیر القرآن، ج ۱ (بیروت: دارالعرفت، سن ندارد)، ۲۱۔
23. Muhammad Hussain, Bihishti, *Rawish Bardāsh Az Qurān* (Tehran: Nashr-E-Hadi, 1360AD), 9.
- محمد حسین، بیہقی، روشن برداشت از قرآن (تهران: نشرهادی، ۱۳۶۰ھ)، ۹۔
24. Muhammad Baqir, Muhaqqiq, *Namūna Bayyenāt dar Shān-e Nazūl-e Ayāt* (Tehran: Intisharat-E-Islami, 1339AD), 119.
- محمد باقر، محقق، نمونه نیمات در شان نزول آیات (تهران: انتشارات اسلامی، ۱۳۵۹ھ)، ۱۱۹۔
25. Abdul Kareem, Sarosh, *Qabz wa Bast Torīk Sharia't* (Tehran: Moassissa farhanggi Sirat, 1310AD), 130.
- عبدالکریم، سروش، قبض و بسط تواریخ شریعت (تهران: مؤسسه فرهنگی صراط، ۱۳۱۰ھ)، ۱۳۰۔
26. Hassan b. Muhammad, Qummi Neshapuri, *Gharaib al-Qurān wa Ragħāib al-Furqān* (Beirut: Dār-ul-Kutub Al-Ilmiyya, 1416AH), 188.
- حسن بن محمد، قمی نیشاپوری، غرائب القرآن و رغایب الفرقان (بیروت: دارالکتب العلمی، ۱۴۱۶ھ)، ۱۸۸۔
27. Muhammad, *Almanār Fi Tafsīr al-Quran*, vol. 1, 21.

محمد، المغارفی تفسیر القرآن، ج 1، 21۔

28. Muhammad Badruddin, Al-Zarkashi, *Al-Burhān Fi Ulūm al-Qurān*, vol. 1 (Beirut: Daar-Ul-Marifah, 1410AH), 399.
- محمد بدرا الدین، الزرکشی، البرہان فی علوم القرآن، ج 1 (بیروت: دارالعرفة، 1410ھ)، 399۔
29. Ibid, 76.
- الیضاً، 76۔
30. Rajabi, *Rawish-e Tafsīr-e Qurān*, 65.
- رجی، روشن تفسیر قرآن، 65۔
31. Urūsi, Hawaizī, *Tafsīr Noor al-Thaqlain*, vol. 5, 460.
- عروی، حوزی، تفسیر نور الشقایق، ج 5، 460۔
32. Masai'd b. Sulaiman, Al-Tayyar, *Fusūl Fi Usūl al-Tafsīr* (Riyaz: Dār-un-Nashr Al-Doli, 1413AH), 106.
- مساعد بن سلیمان، الطیار، فضول فی اصول تفسیر (ریاض: دارالنشر الدولی، 1413ھ)، 106۔
33. Ibid,
- الیضاً
34. Tabrai, *Jame' al-Bayān a'n Tawīl al-Qurān*, vol. 6 (Beirut: Dār-ul-Kutub Al-Ilmiyya, 1412AH), 325.
- طبری، جامع البیان عن تعلیل آمی القرآن، ج 6 (بیروت: دارالکتب العلمی، 1412ھ)، 325۔
35. Rajabi, *Rawish-e Tafsīr-e Qurān*, 67.
- رجی، روشن تفسیر قرآن، 67۔
36. Sāmrai, *Majalla Kuliyyat al-Adāb*, Issue 5 (Emirates: Jamia-Tul-Emārāt, 1409AH), 138.
- سامرائی، مجلہ کلیویات الاداب ش 5 (امارات: جامعۃ الامارات، 1409ھ)، 138۔
37. Muhammad b. Muhammad Nu'man, Sheikh Muṣṭafā. *Al-Irshād Fi Ma'rīfat Hujaṣ Illah ala al-Ibād* (Qom: Moassissa-To-Aalal-Bait Leihyā-it-Turās, 1413AH), 1078.
- محمد بن محمد نعمان، شیخ مفید، الرشد فی معرفت حجۃ اللہ علی الابد (قم: مؤسیة آل البيت لاحیا التراث، 1413ھ)، 1078۔
38. Mustafa, Haji Khalīfa, Chalbi, *Kashf al-Zunūn An Asāmi al-Kutub wa al-funūn*, vol... 2 (Beirut: Dār-ul-Kutub Al-Ilmiyya, 1413AH), 1078.
- مصطفیٰ ( حاجی خلیفہ)، چلپی، کشف الزنون عن اسماء الکتب والفنون، ج 2 (بیروت: دارالکتب العلمی، 1413ھ)، 1078۔
39. Muhammad Fazil, Lankarani, *Madkhal al-Tafsīr* (Tehran: Matba'a Tul Haidri, 1396AD), 177.
- محمد فاضل، لنگرانی، مدخل تفسیر (تهران: مطبعة الحیدری، 1396ھ)، 177۔
40. Sheikh Abbas, Qummi, *Al-Kīna wa al-Alqāb*, vol... 1 (Qom: Intisharat-E-Bайдار، nd), 7.
- شیخ عباس، قمی، اکنی والا لقب، ج 1 (قم: انتشارات بیدار، سن ندارد)، 7۔
41. Abd al-Aal, Sālim, Mukarram, *Al-Qurān al-Karīm wa Atharuhu fi Dirāsat al-Nahviyyah* (Kuwait: Almatba'a Tul Asriyya, 1978), 316.
- عبدالعال، سالم مکرم، القرآن الکریم و اثره فی الدراسات النحویہ، مجلہ الازھر (کویت: المطبعۃ العصریہ، 1978ء)، 316۔

42. Ibid.

الیضا۔

43. Yahyā b. Zaidd, Farrā', *Ma'ani al-Qurān* (Beirut: Aalam-Ul-Kutob, 1403AH), 14.

بھی بن زیاد، فراء، معانی القرآن، ج ۱ (بیروت: عالم الکتب، ۱۴۰۳ھ)

44. Ibid.

الیضا۔

45. Rashīd al-Dīn, Maibadī, *Tafsīr kashf al-Asrār Wa Iddah al-Abrār*, vol. 3, (Tehran: Intisharāt E Ameer kabeer, 1371AH.), 630.

رشید الدین، میددی، تفسیر کشف الاسرار و عده اسرار، ج ۳ (تهران: انتشارات امیر کبیر، ۱۳۷۱ھ)

46. Muhammad, Moeen, *Farhangh-e Moeen*, (Tehran: Ameer Kabeer, 1375AH), 391.

محمد، معین، فرنگیک میمن، لفظ قرآن کے ذیل میں (تهران: امیر کبیر، ۱۳۷۵ھ)

47. Ali Akbar, Dahkhudā, *Lughat Nāma Dahkhudā*, (Tehran: Danishgah Tehran, 1372AH.), 189.

علی اکبر، دخندا، لغت نامہ و محمدرا، لفظ قرینہ کے ذیل میں (تهران: دانشگاہ تهران، ۱۳۷۲ھ)

48. Rajabi, *Rawish-e Tafsīr-e Qurān*, 84.

رجی، روشن، تفسیر قرآن، ۸۴۔

49. Sālim, Mukarram, *Al-Qurān al-Karīm Wa Atharuhu Fi Dirāsat al-Nahviyyah*, 346.

سام مکرم، القرآن الکریم و اثره فی الدراسات النحویہ، ۳۴۶

50. Ibid.

الیضا۔

51. Rajabi, *Rawish-e Tafsīr-e Qurān*, 87.

رجی، روشن، تفسیر قرآن، ۸۷۔

52. Lankarani, *Madkhal al-Tafsīr*, 191.

لنکرانی، مدخل التفسیر، ۱۹۱۔

53. Muhammad Ali, Thānwi, *Kashāf Istilahāt al-Funūn*, vol. 2, (Tehran: Maktaba Khayyam, 1967), 1456.

محمد علی، ثانوی، شفاف اصطلاحات الفنون، ج ۲ (تهران: مکتبہ خیام، ۱۹۶۷ء)، ۱۴۵۶۔

54. Saa'd al-Dīn, Taftazāni, *Mukhtasar al-Ma'ani*, (Qom: Maktaba-Tul-Mustafawi, nd.), 71.

سعد الدین، تفتازانی، مختصر المعانی (قم: مکتبۃ المصطفوی، سن مدارد)، ۷۱۔

55. Lankarani, *Madkhal al-Tafsīr*, 121.

لنکرانی، مدخل التفسیر، ۱۲۱۔

56. Yousaf, Sakkaki, *Miftāh al-Ulūm* (Beirut: Dār Ul Kutub Ul Ilmiyyah, nd), 170.

یوسف، سکاکی، مفتاح العلوم (بیروت: دارالکتب العلمیة، سن مدارد)، ۱۷۰۔

57. Muhammad Baqir, Hujjati, *Asbaab al-Nuzūl* (Tehran: Daftar Nashr Firhang Islami, 1372AD), 9.

محمد باقر، حجتی، اسباب النزول (تهران: دفتر نشر فرہنگ اسلامی، ۱۳۷۲ھ)، ۹۔

58. Syed Muhammad Hussain, Tabatabai, *Qurān Dar Islam* (Qom: Daftar Intisharat-E-Islami, 1361AD), 120.  
سید محمد حسین، طباطبائی، قرآن در اسلام (قم: دفتر انتشارات اسلامی، ۱۳۶۱ھ)، ۱۲۰۔
59. Nasir Makarim, Sherazi, *Tafsīr-e Namūna*, vol... 1 (Tehran: Dār ul Kutubil Islamiyah, 1366AD), 145.  
ناصر مکارم، شیرازی، تفسیر نمونه، ج ۱ (تهران: دارالکتب الاسلامیہ، ۱۳۶۶ھ)، ۱۴۵۔
60. Muhammad Alvi, Muqaddam, *Dar Qalamro-ye Balaghah* (Mashad: Aastan e Qudus Rizwi, 1372AD), 77.  
محمد علوی، مقدم، در قلمرو بلاغت (مشهد: آستان قدس رضوی، ۱۳۷۲ھ)، ۷۷۔
61. Ibid.  
الیضاً۔
62. Ali, Wahidi, *Asbāb al- Nazūl* (Cairo: Maktaba Tul Mutnabi, nd), 103.  
علی، واحدی، اسباب النزول (قاهرہ: مکتبۃ المتبنی، سن مدارد)، ۱۰۳۔
63. Muhammad Ibn e Duraid, *Jumhara al-Lughāt* (Beirut: Dār Ul Ilm Lil Malayeen, 1987), 188.  
محمد ابن درید، جمثرة اللغات (بیروت: دارالعلم للملایین، ۱۹۸۷ء)، ۱۸۸۔
64. Muqaddam, *Dar Qalamro-ye Balaghah*, 89.  
مقدم، در قلمرو بلاغت، ۸۹۔
65. Syed Muhammad Hussain, Tabatabai, *Al Mīzān Fi Tafsīr il Quran*, vol. 5 (Beirut: Moassissa-Tul-Aalami Lil-Matbu'a't, 1393AD), 199.  
سید محمد حسین، طباطبائی، المیزان فی تفسیر القرآن، ج ۵ (بیروت: مؤسسة الامان للطبوعات، ۱۳۹۳ھ)، ۱۹۹۔
66. Khalīl b. Ahmad, Farahīdi, *Tartīb Kitab al-Ain* (Beirut: Dār Ul Hijrah, 1409AD), 389.  
خلیل بن احمد، فراہیدی، ترتیب کتاب العین (بیروت: دارالحجۃ، ۱۴۰۹ھ)، ۳۸۹۔
67. Tabatabai, *Al-Mīzān Fi Tafsīr il Quran*, vol. 20, 160.  
طباطبائی، المیزان فی تفسیر القرآن، ج ۲۰، ۱۶۰۔
68. Ibid.  
الیضاً۔
69. Ubaidullah, Hakim Haskāni, *Shawahid al-Tanzīl* (Tehran: Wizarat Farhang Wa Irshad E Islami, 1411AH), 27.  
عبدالله، حاکم حسکانی، شواہد التنزیل (تهران: وزارت فرهنگ و ارشاد اسلامی، ۱۴۱۱ھ)، ۲۷۔
70. Ibn-e Abil al-Hadīd, *Shrah Nahju al-Balaghah* (Egypt: Dār Ihyā Ul Kutob il Arabiyah, 1965), 197.  
ابن ابی الحدید، شرح نهج البلاغہ، خطبہ ۸۵، تحقیق محمد ابوالفضل ابراہیم (مصر، دارالحیا کتب العربیہ، ۱۹۶۵ء)، ۱۹۷۔
71. Lankarani, *Madkhal-Al-Tafsīr*, 188.  
لنکرانی، مدخل تفسیر، ۱۸۸۔
72. Muhammad, Moeen, *Farhang-e Moeen*, 291.  
محمد، معین، فرنگیک ممعین، لفظ نص کے ذیل میں، ۲۹۱۔

73. Ja'far, Subhani, *Usūl al-Hadīth wa Ahkāmuhu Fi Ilm al-Dirayat* (Qom: Lujnat Idarat Ul Hozah Tul Ilmiyyah, 1412AH), 84.  
جعفر، سبحانی، اصول الحدیث و احکام فی علم الدرایۃ (قم: لجنة ادارۃ الحوزۃ العلمیۃ، ۱۴۱۲ھ)، ۸۴۔
74. Moeen, *Farhang-e-Moeen, Word Zahir*, 291.  
مین، فرہنگ مین، لفظ ظاہر کے ذیل میں، ۲۹۱۔
75. Abdullah, Māmqani, *Miqbas al-Hidāya Fi Ilm al-Diraya*, vol.1 (Beirut: Moassissa-To-Aalal-Bait Le Ihyā It Turās, 1411AH), 316.  
عبداللہ، مامقانی، مقباس الحدایۃ فی علم الدرایۃ، ج ۱ (بیروت: مؤسسة آآل البیت لاحیاء التراث، ۱۴۱۱ھ)، ۳۱۶۔
76. Ibid.  
الیضاً۔
77. Moeen, *Farhang-e-Moeen, Word Qiyas*, 411.  
مین، لفظ قیاس کے ذیل میں، ۴۱۱۔
78. Mustafa Sadiq, Rafiey, *Tarīkh Adāb al-Arab*, vol. 2 (Beirut: Dār Ul Kitab il Arabi, 1394AD), 72.  
مصطفیٰ صادق، رافعی، تاریخ ادب العرب، ج ۲ (بیروت: دار الكتاب العربي، ۱۳۹۴ھ)، ۷۲۔
79. Syed Muhammad Baqir, Sadr, *Durūs Fi Ilm al-Usūl* (Qom: Moassissat Un Nashril Islami, 1410AH), 103.  
سید محمد باقر، صدر، دروس فی علم الاصول (قم: مؤسسه النشر الاسلامی، ۱۴۱۰ھ)، ۱۰۳۔
80. Hussaini, *Kaifa Nufhim al-Quran*. 125.  
حسینی، گیف نفهم القرآن، ۱۲۵۔
81. Zarkashi, *Al-Burhan Fi Ulūm al-Quran*, Vol. 2, 313.  
زرکشی، البرہان فی علوم القرآن، ج ۲، ۳۱۳۔
82. Rasheed Raza, *Almanar Fi Tafsīr-il-Quran*, vol. 1, 22.  
رشید رضا، المناڑ فی تفسیر القرآن، ج ۱، ۲۲۔
83. Sa'adi, *Taisīr al-Karīm al-Rahmān Fi Tafsīr Kalam al-Manān* vol. 1, 13.  
سعدی، تیسیر الکریم الرحمن فی تفسیر کلام المنان، ج ۱، ۱۳۔
84. Tabatabai, *Al-Mīzān Fi Tafsīr al-Quran*, vol. 17, 9.  
طباطبائی، المیزان فی تفسیر القرآن، ج ۱۷، ۹۔
85. Al-Tayyar, *Fusūl Fi Usūl al-Tafsīr*, 43.  
الطیار، فصول فی اصول التفسیر، ۴۳۔